

## माता अभिभावक दक्षता मंथन बैठक



**संगीता भास्कर (स.अ.)**

प्रा.वि., बिसौली  
गोरखपुर

**नवाचार का उद्देश्य—** प्राथमिक विद्यालय बिस्टौली में पर्याप्त स्थान होने के बावजूद न तो बच्चों का नामांकन ही पर्याप्त था और न ही नामांकन के सापेक्ष उपस्थिति अच्छी थी। इस समस्या को दूर करने के लिए रजिस्टर लेकर एक-एक बच्चे का चिन्हांकन कर उनकी समस्याओं को समझते हुए उनकी अनुपस्थिति की समस्या का समाधान निकालने का प्रयास किया गया। परन्तु कई प्रयासों के बाद भी अपेक्षा के अनुरूप न तो नामांकन में वृद्धि हुई और न ही उपस्थिति बेहतर हो पायी। कारण जानने का प्रयास करते हुए यह बात सामने आयी कि गाँव के पुरुष धनोपार्जन के लिए बाहर चले जाते हैं और घर की समस्त जिम्मेदारी महिलाओं पर होती है। अतः इस बात की आवश्यकता अनुभव की गयी कि महिला अभिभावकों को बच्चों की शिक्षा के प्रति जागरूक किया जाए। इसी विचार के क्रियान्वयन हेतु विद्यालय में हर माह माता अभिभावक दक्षता मंथन बैठक प्रारम्भ किया गया। इस बैठक का उद्देश्य मुख्यतः माता अभिभावकों को शिक्षा के महत्व से अवगत कराना, उन्हें अपने बच्चों की शिक्षा के प्रति जागरूक करना, विद्यालय में बच्चों का नामांकन दर बढ़ाने के साथ-साथ नियमित उपस्थिति व ठहराव में वृद्धि करना है।



**क्रियान्वयन—** सबसे पहले विद्यालय में शिक्षकों के साथ चर्चा करके सभी विद्यार्थियों के माता अभिभावक या महिला अभिभावक का मोबाइल नम्बर एक रजिस्टर पर कक्षावार लिखा गया, फिर उनके घर फोन द्वारा विद्यार्थी की माता या उनकी महिला अभिभावक को विद्यालय में 'माता अभिभावक दक्षता मंथन बैठक' के लिए आमंत्रित किया गया। जिन विद्यार्थियों का सम्पर्क नम्बर नहीं था उनके घर पर समूह बनाकर शिक्षक गये और महिला अभिभावक को विद्यालय में माता अभिभावक दक्षता मंथन बैठक में आने के लिए आमंत्रित किया गया। इसी प्रकार अब हर माह एक समय निर्धारण होने के पश्चात् यह बैठक आयोजित की जाती है। महिला अभिभावकों को शिक्षा के प्रति जागरूक करते हुए इस बात से अवगत कराया जाता है कि बच्चों को शिक्षित करने और सफल बनाने में शिक्षक के साथ-साथ उनकी भूमिका भी महत्वपूर्ण है। इस बैठक में महिला अभिभावकों को समझाया जाता है कि बच्चों को सुबह खेतों में न ले जाकर उनको विद्यालय भेजना सुनिश्चित करें। साथ ही विद्यालय की शैक्षिक तथा सहशैक्षिक गतिविधियों पर भी विस्तार से चर्चा की जाती है। महिला अभिभावकों को विभाग की गतिविधियों के विषय में भी जागरूक किया जाता है। बच्चों से सम्बन्धित प्रश्नों पर विस्तार से चर्चा होती हैं। बच्चों के साथ माताओं को नये कौशल और रचनात्मकता से सम्बन्धित छोटी-छोटी गतिविधियाँ करायी जाती हैं जैसे—सेल्फी प्वाइंट बनाना, पसन्द नापसन्द, स्वच्छ हम तो स्वस्थ हम, बिल्डिंग ब्लॉक आदि। इन गतिविधियों में उत्कृष्ट प्रदर्शन करने वाली महिला अभिभावक और उनके बच्चों को पुरस्कृत किया जाता है।

समय के साथ हर बैठक में कुछ सम्मान सम्मिलित किये गये और उनके मानदण्ड बनाये गये जैसे—किस अभिभावक के बच्चे की माह में उपस्थिति 75 प्रतिशत रही और किसके बच्चे प्रतिदिन गृहकार्य पूरा करते हैं, किसका बच्चा साफ-सफाई से विद्यालय आता है, सबसे जागरूक महिला अभिभावक कौन है, आदि। जो महिला अभिभावक किसी कारणवश बैठक में उपस्थित नहीं हो पाती है उनको बैठक में आई महिलाओं द्वारा अगली बैठक में बुलाने हेतु प्रेरित किया जाता है।

**प्रभाव—** इस नवाचार का प्रभाव यह हुआ कि अभिभावक और शिक्षक के बीच परस्पर सहयोग की भावना जागृत हुई। विद्यालय में नामांकन दर, उपस्थिति में सुधार और विद्यार्थियों के ठहराव में वृद्धि हुई।

| वर्ष                                                               | विद्यालय में नामांकित विद्यार्थी |
|--------------------------------------------------------------------|----------------------------------|
| 2020-21                                                            | 180                              |
| 2021-22                                                            | 202                              |
| 2022-23                                                            | 219                              |
| 2023-24                                                            | 207                              |
| 2024-25 में अभी तक 210 बच्चों का नामांकन हुआ है और प्रवेश जारी है। |                                  |

| वर्ष    | विद्यालय में विद्यार्थियों की उपस्थिति का प्रतिशत |
|---------|---------------------------------------------------|
| 2021-22 | 70%                                               |
| 2022-23 | 81%                                               |
| 2023-24 | 86%                                               |

अभिभावकों का शिक्षा के प्रति दृष्टिकोण बदला और जागरूकता बढ़ी है। अभिभावक रुचि लेते हुए बच्चों का गृहकार्य पूर्ण कराते हैं जिससे निपुण लक्ष्य की प्राप्ति में भी सहयोग मिल रहा है। विद्यार्थियों के अधिगम स्तर में बढ़ोत्तरी हुई है। अभिभावक बच्चों के स्वास्थ्य और स्वच्छता के प्रति भी जागरूक हुए हैं। विद्यालय के शैक्षिक परिवेश में सकारात्मक परिवर्तन हुआ। अब एक स्वस्थ, शैक्षिक समाज के निर्माण की ओर न केवल विद्यालय बल्कि सम्पूर्ण बिस्टौली ग्राम अग्रसर है।

| Section (A) | Boys | Girls | Transgender | Total | Incomplete Students | Action                      |
|-------------|------|-------|-------------|-------|---------------------|-----------------------------|
| A.          | 17   | 15    | 0           | 32    | 0                   | <a href="#">View/Manage</a> |
| A.          | 19   | 16    | 0           | 35    | 0                   | <a href="#">View/Manage</a> |
| A.          | 21   | 22    | 0           | 43    | 0                   | <a href="#">View/Manage</a> |
| A.          | 13   | 21    | 0           | 34    | 0                   | <a href="#">View/Manage</a> |
| A.          | 26   | 37    | 0           | 63    | 0                   | <a href="#">View/Manage</a> |

| District  | Block / Town | Area Type | School        | UDISE Code  | School Category                     | UDISE Category                                                                    |
|-----------|--------------|-----------|---------------|-------------|-------------------------------------|-----------------------------------------------------------------------------------|
| GEMAKHPUR | Bharohiya    | Rural     | BISTAILI (PS) | 09501105601 | Local Body (Basic Shiksha Parishad) | Department of Education<br>School Management<br>Primary Only With Grades (1 to 5) |

| Session* | Total Student | No. of Verified Student | Remaining Student |
|----------|---------------|-------------------------|-------------------|
| 2024-25  | 206           | 206                     | 0                 |

